

Script Of Morning Gojri News Bulletin 22 May 2024 at 1015Hrs

ما رنینگ گو جری نیو ز بلیٹن مو رخہ 22 مئی 2024

<><><><><><><><>

یوہ آکا شوانی جموں بے عبید الرحمن تیں خبر سُنو۔

LG Sinha

لیفٹنٹ گو رنر منوج سنہا نے گذشتہ روزراج بھون مانہہ جموں کشمیر اعلیٰ تعلیم کو نسل غی اک میٹنگ غی صدارت کی۔ اس دوران جموں کشمیر غے اندر اعلیٰ تعلیم شعبہ غے اندر آئی تبدیلیاں ور تبادلہ خیال کیو گیو۔ جموں کشمیر غے اندر یو نیو رسٹیاں مانہہ نووی تعلیمی پالیسی 2020 غا نفاذ تیں علا وہ کئی دیگر اہم معاملات ور تبادلہ خیال کرتاں واں لیفٹنٹ گورنر نے کئی جدید پروگراماں غی عمل آوری ور وی زور پایو۔ انہاں نے کہیو کہ جماعت غے اندر طالب علماں نانہہ مشکلات غا حل غو سبق لازمی پڑھانوچاہیے۔ اور نووا نووا خیالات سانجھا کرنا چاہیے۔ موصوف نے اعلیٰ تعلیم اداراں نانہہ بہترین طرز ور ترقی دین غی ہدایت کی۔ میٹنگ غے دوران لیفٹنٹ گو رنر غا صلاح کا ر راجیو رائے بٹناگر، چیف سیکر یٹری اتل ڈلو، یو نیو رسٹیاں غا وائس چانسلر تے کونسل غا ممبر وی موجو دتھا اور سب نے ڈگری نانہہ ترتیب دین متعلق ڈی وائی ڈی پروگرام تے نووی تعلیمی پالیسی 2020 غا نفاذ ور تبادلہ خیال کیو۔

<><><><><><><><>

Div Com Jammu

خطائی کمشنر جموں رامیش کمار نے گذشتہ روز ضلع ریاسی غے اندر دہلی، امرتسر، کٹڑہ ایکسپریس وے ور چل ربیا کم کاج غو تفصیلی جائزو لیو۔ اس تیں علا وہ ضلع غے اندر بکھ بکھ شعباں غی کا ر کر دگی غو وی جائزولیو گیو۔ اس دوران ضلع ترقیاتی کمشنر وشیش مہاجن نے ضلع غے اندر تمام ترقیاتی کم کاج غی تفصیلی رپورٹ پیش کی۔ کمشنر موصوف نے ہدایت جا ری کی ہیں کہ ضلع غے اندر زمین غا معاملات تے امدادی رقم نانہہ جلد از جلد واگذار کیو جا ئے۔ اور ایکسپریس وے پروجیکٹ نانہہ ویلے سر مکمل کیو جا ئے۔ اس تیں علا وہ ریاسی تیں رنسو روڈ پروجیکٹ نانہہ وی جون مہینہ غا آخر تک مکمل کرن غی ہدایت جا ری کی گئی ہیں۔ اور ضلع غا تمام ترقیاتی

پروجیکٹاں ور کم غی رفتار نانہ بدھان تے وقت ربتیں مکمل کرن ور زور پایو گیو
ہے۔

<><><><><><><><>

Weatherman

محکمہ موسمیات غی پیشنگوئی غے مطابق مندرائ غا شہر جموں مانہ اس سال
مئی مہینہ غا آخر تک درجہ حرارت 44 ڈگری سلیسس نانہ پار کر جائے گو۔ آکا
شوانی جموں غا نمائندہ نے خبر دتی ہے کہ جموں غے اندر پچھلا گجھ دناں تیں شدید
گرمی ہو رہی ہے، اور درجہ حرارت 41 تیں 42 ڈگری سلیسس درج کیو جا رہیو ہے۔ اور آن
آلا دناں مانہ درجہ حرارت غا 44 ڈگری پار کرن غا امکان ہیں۔ جموں غے اندر گذشتہ
سومواریں سب تیں بدھ 42 عشاریہ 2 ڈگری سلیسس درجہ حرارت درج کیو گیو اور
منگلواریں 41 ڈگری سلیسس درجہ حرارت ریکارڈ ہوؤ۔ محکمہ موسمیات نے دسیو ہے
کہ آئندہ گجھ دناں تک مزید گرمی پین غو امکان ہے اور 22 تیں 28 مئی تک موسم
مانہ کوئی خاص تبدیلی رونما ہون گامکان کہٹ ہیں۔ محکمہ موسمیات نے مزید
دسیو ہے کہ جموں کشمیر غا میدانی علاقائ مانہ اگلا 5 دناں مانہ موسم غا مزید
خشک تے گرم رہن غا امکان ہیں۔

<><><><><><><><>

DGP

جموں کشمیر پولیس غا ڈائریکٹر جنرل آر آر سوین نے گذشتہ روز ضلع ریا سی غو دورو
لاغے ات شری ماتا ویشنو دیوی تے شیو کھوڑی شرائین ور حفاظتی صورتحال غو جائزو
لیو۔ اس دوران انہاں نے فوجی جوانائ تے افسراں نال خطاب کیو اور عوام غی پولیس
تیں امیدواں ور تبادلہ خیال کیو۔ ڈی جی پی موصوف نے خاکی وردی نال جڑی ذمہ
داریاں ور روشنی پائی اور کہیو کہ فوج غے اندر ہر درجہ غا فوجی نانہ اپنی ذمہ داری
نال ملک غے اندر دہشت گردی غا خاتمہ اور منشیاں ت ور قابو پان تے جرائم نانہ ختم
کرن خاطر خدمات پیش کرنی چاہیے اور عوام غی مدد واسطے ہر دم تیار رہنو چاہیے۔
اس دوران ڈی جی پی موصوف نے کئی اعلیٰ افسراں غے ہمراہ شہیدی یا دگا ر ور
پُھل چڑھا غے شہیداں نانہ خراج عقیدت پیش کیو۔

<><><><><><><><>

Traffic Resumed

جموں سرینگر قومی شاہراہ اج لُوبکی مسافر گڈیاں تے نجی کا راں غی آمدو رفت خاطر بحال کر دتی گئی ہے۔ بڑی گڈیاں نانہہ شاہراہ ور جکہینی اُدھم پو ر تیں سرینگر جان غی اجازت دتی جا ئے گی۔ لوبکی گڈیاں نانہہ جموں نگر وٹہ تیں 6 بجے تیں 1 بجے تک سرینگر جان غی اجازت ہے۔ اسے طرح اُدھمپو ر تیں یوہ وقت 7 بجے تیں 2 بجے تک وے گو۔

<><><><><><><><><>

اس غے نال ہی خبراں غو یوہ بلیٹن ختم ہوؤ۔